

குற்றவியல் நீதித்துறை நடுவர் எண் 1 நீதிமன்றம், ஆத்தூர்
முன்னிலை திரு.N. மோகனசுந்தரம்.,B.B.A., L.LB(Hons).,
நீதித்துறை நடுவர் எண்-1 (மு.கூ.பொ) ஆத்தூர்.
2026ம் ஆண்டு ஜூலை திங்கள் 14ம் நாள் செவ்வாய்கிழமை

ஆண்டுப்பட்டிகை வழக்கு எண்.303/2026

(CNR No) TNSA14-000863-2026

குற்றமுறையிட்டாளர்	- அரசு சார்பாக - காவல் உதவி ஆய்வாளர், ஆத்தூர் நகர காவல் நிலையம். குற்ற எண். 62/2026
// எதிர் //	
எதிரி	- சக்திவேல் (43), த/பெ.நடேசன்.
குற்றம் சாட்டப்பட்டது	- எதிரியின் சக்திவேல் மீது சட்டப்பிரிவு 4(1)(C) TNP Act-ன் படியும்,
குற்றச்சாட்டு வளையப்பட்டது	- எதிரி சக்திவேல் மீது சட்டப்பிரிவு 4(1)(C) TNP Act-ன் படியும்,
தீர்மானம்	- இறுதியாக, எதிரி சக்திவேல் மீது சுமத்தப்பட்ட சட்டப்பிரிவு 4(1)(C) TNP Act-ன் கீழான குற்றச்சாட்டு எதுவும் இந்நீதிமன்றத்தில் சந்தேகத்திற்கு இடமின்றி அரசுத் தரப்பில் நிரூபிக்கப்படாததால் சந்தேகத்தின் பலனை எதிரிக்கு அளிப்பது என முடிவுசெய்து எதிரி சக்திவேல் -ஐ அரசு தரப்பில் சுமத்தப்பட்ட குற்றச்சாட்டின் கீழ் அவர் குற்றவாளி இல்லையென தீர்மானித்து எதிரியை 271(1) BNSS-ன் கீழ் விடுதலை செய்து இந்நீதிமன்றம் தீர்ப்பளிக்கிறது.
புகார் நாள்	- 31.01.2026
எதிரி கைது செய்யப்பட்ட நாள்	- 31.01.2026
பிணையில் சென்ற நாள்	- 31.01.2026
கோப்பு நாள்	- 23.03.2026

விசாரணை தொடங்கப்பட்ட நாள்	-	09.07.2026
விசாரணை முடிக்கப்பட்ட நாள்	-	10.07.2026
தீர்ப்புரை நாள்	-	14.07.2026

எதிரியின் மீதான இந்த வழக்கானது இந்நீதிமன்ற கோப்பிற்கு கடந்த 23.03.2026ம் தேதி எடுத்துக் கொள்ளப்பட்டது. அரசுத்தரப்பில் கற்றறிந்த அரசு குற்றத்துறை வழக்குரைஞர் நிலை-2 அவர்களும், எதிரி தரப்பில் கற்றறிந்த வழக்குரைஞர் திரு. K. சண்முகம் அவர்கள் ஆஜராகி எடுத்துரைக்க இவ்வழக்கின் ஆவணங்களைப் பரிசீலனை செய்தும் இருதரப்பு எடுத்துரைத்ததைக் கேட்டும் இது நாள் வரையில் இந்நீதிமன்றத்தின் பரிசீலனையிலிருந்த இவ்வழக்கில் இன்று இந்நீதிமன்றம் வழங்கும்

தீர்ப்புரை

- 1) கடந்த 31.01.2026ம் தேதி காலை 05.00 மணிக்கு ஆத்தூர் நகர காவல் நிலைய சரகம், ஆத்தூர் சந்தனகிரி சக்திநகர் அருகேயுள்ள பனஞ்சாரியில், பனைமரத்திலிருந்து எதிரி அரசு அனுமதியின்றி சுயலாபம் கருதி அதிக விலைக்கு விற்பனை செய்வதற்காக சுமார் 05 லிட்டர் கொள்ளவு கொண்ட பிளாஸ்டிக் குடத்தில் சுமார் 02 லிட்டர் அளவுள்ள பனங்கள் இறக்கி வைத்திருந்துள்ளார். அதன் அடிப்படையில் குற்ற எண். 62/2026-ன் கீழ் தமிழ்நாடு மதுவிலக்கு சட்டம் 4(1)(C) TNP (Amnd) Act -ன் தண்டிக்கத்தக்க குற்றம் புரிந்துள்ளதாக ஆத்தூர் நகர காவல் நிலைய காவல் உதவி ஆய்வாளர் எதிரி சக்திவேல் மீது ஒரு குற்ற அறிக்கையை தாக்கல் செய்துள்ளார்.
- 2) குற்ற இறுதி அறிக்கை கோப்பிற்கு எடுக்கப்பட்டு அரசு தரப்பில் சார்ந்திருக்கும்

வழக்காவணங்கள் மற்றும் வாக்குமூலங்களின் நகல்கள் கட்டணமின்றியும் காலதாமதமின்றியும் பிரிவு BNSS 230-ன்படி எதிரிக்கு வழங்கப்பட்டது.

3) எதிரிக்கு போதிய கால அவகாசம் வழங்கப்பட்டது. எதிரியிடம் குற்றம் பற்றி வினவ எதிரி தன் மீதான சட்டப்பிரிவு 4(1)(C) TNP Act-ன் படியான குற்றத்தை மறுத்தார். வழக்காவணங்களை பரிசீலனை செய்த பின்பும் இருதரப்பும் எடுத்துரைத்ததைக் கேட்டபின்பும் எதிரி சக்திவேல் மீது சட்டப்பிரிவு 4(1)(C) TNP Act-ன் படி குற்றச்சாட்டு வனைந்து தமிழில் விளக்கிக் கூறி வினவ எதிரி அக்குற்றச்சாட்டினை மறுத்தார்.

4) எனவே அரசுத்தரப்பில் எதிரி மீதான வழக்கை நிரூபிக்கும் விதமாக அ.த.சா.1 மற்றும் அ.த.சா.2 வரையிலான சாட்சிகள் விசாரிக்கப்பட்டும், அ.த.சா.ஆ.1 முதல் அ.த.சா.ஆ.5 வரையிலான சான்றாவணங்களும் குறியீடு செய்யப்பட்டது.

5) அரசு தரப்பு சாட்சிகளின் சுருக்கம் பின்வருமாறு

இவ்வழக்கில் அரசு தரப்பில் அ.த.சா.1 மற்றும் அ.த.சா.2 சாட்சிகள் விசாரணை செய்யப்பட்டுள்ளனர். இவ்வழக்கில் அ.த.சா.1 திரு. சதீஷ் (தலைமைக்காவலர்) கைப்பற்றுதல் மகஜரில் கையொப்பம் செய்யும்போது சாட்சியாக இருந்தது பற்றியும், அ.த.சா.2 திரு. சிவசக்தி (காவல் உதவி ஆய்வாளர்) இவ்வழக்கில் விசாரணை அதிகாரி மேல்விசாரணை மேற்கொண்டு எதிரி சக்திவேல் மீது சட்டப்பிரிவு 4(1) (C) TNP Act-ன் படி குற்ற பத்திரிக்கை தாக்கல் செய்தது தொடர்பாகவும் சாட்சியம் அளித்துள்ளார்.

6) அரசுத்தரப்பு சாட்சிகளின் சாட்சியங்களிலிருந்து எதிரிக்கு பாதகமாக அமைந்துள்ள சாட்சியப் பகுதிகளை BNSS 351 (1) (b) -ன் கீழ் விளக்கிக் கூறி கேள்வி கேட்க எதிரி தன் மீதான சாட்சியத்தை மறுத்தார். இது தன் மீது போடப்பட்ட பொய் வழக்கு என்றும், தன் தரப்பில் சாட்சிகள் இல்லை என்றும் கூறினார். இத்துடன் எதிரி தரப்பு சாட்சியம் முடிக்கப்பட்டது.

7) அரசுத்தரப்பு வாதம் பின்வருமாறு.

அரசுத்தரப்பு வழக்கறிஞர் நிலை -2 அவர்கள் அ.த.சா.1 மற்றும் அ.த.சா.2 வரையிலான சாட்சியங்கள், அ.த.சா.ஆ.1 முதல் அ.த.சா.ஆ.5 வரையிலான சான்றாவணங்களும் குறியீடு செய்யப்பட்டும், எதிரி சக்திவேல் மீது சட்டப்பிரிவு 4(1)(C) TNP Act-ன் கீழ் சுமத்தப்பட்ட குற்றச்சாட்டு நிரூபிக்கப்பட்டுள்ளது அதனால் அவர் தண்டிக்கத்தக்கப்படவேண்டியவர் என்று வாதிட்டார்.

8) ஆனால், எதிரி தரப்பில் ஆஜரான வழக்கறிஞர், எதிரி குற்றவாளி இல்லை என்றும், மேற்படி வழக்கின் சம்பவம் நடைபெறவில்லை என்றும், எதிரி மீதான குற்றச்சாட்டை நிரூபிக்கும் வகையில் அரசுத்தரப்பு சாட்சிகள் சாட்சியம் அளிக்கவில்லை என்றும், எனவே எதிரியை விடுதலை செய்யவேண்டும் என்றும் வாதிடப்பட்டது.

9) இருதரப்பு வாதம் கேட்கப்பட்டது. இவ்வழக்கில் தீர்மானிக்கப்பட வேண்டிய பிரச்சனைகள் என்னவென்றால் எதிரி சக்திவேல் மீது சட்டப்பிரிவு 4(1)(C) TNP Act-ன் படி சுமத்தப்பட்ட குற்றச்சாட்டு அரசு தரப்பில் சந்தேகத்திற்கு இடமின்றி நிரூபிக்கப்பட்டுள்ளதா என்பதேயாகும்.

10) இவ்வழக்கின் புகார்தாரரான அ.த.சா.1 திரு. சதீஷ் (தலைமைக்காவலர்) அவர்களது சாட்சியத்தில் நான் தனது விசாரணையில் நான் தற்சமயம் ஆத்தூர் ஊரக காவல் நிலையத்தில் தலைமை காவலராக பணிபுரிந்து வருகிறேன். நான் ஆத்தூர் நகர காவல் நிலையத்தில் பணியில் இருந்தபோது, கடந்த 31.01.2026 அன்று காலை 07.00 மணியளவில் நானும், என்னுடன் முதல்நிலைக்காவலர் திரு.சேக் அலாவுதீன் என்பவரும் காவல் உதவி ஆய்வாளர் திரு.சிவசக்தி அவர்கள் தலைமையில், மதுவிலக்கு வேட்டை சம்மந்தமாக எங்களுக்கு கிடைத்த ரகசிய தகவலின்

பேரில் ஆத்துார் நகர காவல் நிலைய சரகத்திற்குட்பட்ட சந்தனகிரி சக்திநகர் அருகே உள்ள பனஞ்சாரியில் கண்காணித்து சென்றபொழுது, அங்கு ஒரு நபர் எங்களை கண்டதும் ஓட முயன்றவரை பிடித்து விசாரித்தோம். என்றும், அப்போது அவர் அவரது பெயர் சக்திவேல் த.பெ நடேசன் என்று கூறினார். பின்னர் எதிரி அவரிடமிருந்த சுமார் 05 லிட்டர் கொள்ளவு கொண்ட பிளாஸ்டிக் குடத்தில் சுமார் 02 லிட்டர் நுரையுடன் கூடிய பனங்கல்லை எடுத்து ஆஜர் செய்தார். அதனால் எதிரி சக்திவேல் என்பவரை, காவல் உதவி ஆய்வாளர் அன்றைய தினமே கைது செய்தார். என்றும், பின்பு சம்பவ இடத்தில் எதிரி எடுத்து ஆஜர் செய்த பனங்கல்லை அந்த இடத்தில் பொதுநபர் சாட்சிகள் யாரும் சாட்சி சொல்ல முன்வராத காரணத்தால் எங்கள் முன்னிலையில் கைப்பற்றுதல் மகஜரில், காவல் உதவி ஆய்வாளர் கைப்பற்றினார். என்னிடம் காட்டப்படும் கைப்பற்றுதல் மகஜரில் உள்ள 2-வது கையெழுத்து என்னுடையது தான் என்றும், பின்பு கைப்பற்றிய வழக்கு சொத்தை சம்பவமிடத்திலேயே யாருக்கும் பயன்படா வண்ணம் காவல் உதவி ஆய்வாளர், எங்கள் முன்னிலையில் கீழே கொட்டி அழித்து அழித்தல் மகஜர் தயார் செய்தார். அழித்தல் மகஜரில் உள்ள 2-வது கையெழுத்து என்னுடையது தான். என்றும், பிறகு எதிரியின் மீது வழக்கு பதிவு செய்ய, காவல் ஆய்வாளருக்கு நானும் உதவியாக இருந்தேன். காவல் ஆய்வாளர், என்னை விசாரித்தார். பிறகு எதிரியின் மீது வழக்கு பதிவு செய்ய, காவல் உதவி ஆய்வாளருக்கு உதவியாக இருந்ததாக சாட்சியம் அளித்துள்ளார்,

11) இது தொடர்பாக அ.த.சா.2 திரு. சிவசக்தி காவல் உதவி ஆய்வாளர் இந்த வழக்கின் எதிரியை கைது செய்து முதல் தகவல் அறிக்கை பதிவு செய்துள்ளார் என்றும், தான் வழக்கின் புலன் விசாரணையை முடித்து எதிரி சக்திவேல் மீது குற்ற அறிக்கையை தாக்கல் செய்ததாகவும் சாட்சியம் அளித்துள்ளார்.

12) மேற்படி அ.த.சா.1 மற்றும் அ.த.சா.2 வரையிலானவர்களின் சாட்சியங்களை வழக்கு ஆவணங்களுடன் சேர்த்து ஆராய்கையில் சம்பவ இடம் மக்கள் நடமாட்டம்

அதிகமுள்ள இடமென்பதும், தனிநபர் சாட்சிகளை இவ்வழக்கில் சேர்க்க போதுமான வாய்ப்பு இருந்தும், அரசு தரப்பில் அவர்களை இவ்வழக்கில் சேர்க்கவில்லை என்பது அரசு தரப்பு வழக்கிற்கு எதிராக உள்ளதாக இந்நீதிமன்றம் கருதுகிறது.

13) மேலும், இவ்வழக்கில் எதிரியிடம் இருந்து கைப்பற்றியதாக சொல்லப்படும் பிளாஸ்டிக் குடத்தில் சுமார் 02 லிட்டர் அளவுள்ள பணங்களை உரிய முறையில் அளவீடு செய்து இவ்வழக்கில் குறிப்பிடவில்லை என்பது அரசு தரப்பு சாட்சி 1 தனது குறுக்கு விசாரணையில் தனிநபர்களை இவ்வழக்கில் சாட்சிகளாக விசாரிக்கவில்லை என்று சொன்னால் சரிதான் என்றும், சம்பவ இடத்தை காட்டக்கூடிய பார்வை மகஜரோ, மாதிரி வரைபடத்தையோ சார்பு ஆய்வாளர் தயாரிக்கவில்லை என்று சொன்னால் சரிதான் என்றும், அரசு தரப்பு சாட்சி 2 தனது குறுக்கு விசாரணையில் கைப்பற்றியதாக சொல்லப்படும் பிளாஸ்டிக் குடத்தில் உள்ள பணங்களை அளந்து பார்த்தோமா என்றால் இல்லை தோராயமாக கூறியுள்ளோம் என்றும், சம்பவம் இடம் தொடர்பாக பார்வை மகஜர், மாதிரி வரைபடம் எதுவும் தயார் செய்யவில்லை என்றால் சரிதான் என்று சாட்சியமளித்துள்ளது தமிழ்நாடு மதுவிலக்குச் சட்டம் பிரிவு 4 (1) (C) ன் கீழ் சுமார் 05 லிட்டர் கொள்ளவு கொண்ட பிளாஸ்டிக் குடத்தில் சுமார் 02 லிட்டர் அளவுள்ள பணங்கள் இறக்கி வைத்திருந்துள்ளார். அந்த இடத்தில் பொதுநபர் சாட்சிகள் போதுமானதாக இல்லை என இந்நீதிமன்றம் கருதுவதால், மேற்கண்ட சாட்சிகளின், சாட்சியங்கள் அரசு தரப்பு வழக்கிற்கு எதிராக உள்ளதாக இந்நீதிமன்றம் கருதுகிறது.

14) எதிரியிடம் இருந்து கைப்பற்றியதாக சொல்லப்படும் பணங்களை மாதிரி எடுத்து நீதிமன்றத்தில் ஆஜர் செய்து பகுப்பாய்விற்கு அனுப்பாமல் போலீசாரே அழித்து அதற்கு போலீசாரையே சாட்சிகளாகவும் சேர்த்துள்ளார்கள். மேலும் இவ்வழக்கில் தமிழ்நாடு மதுவிலக்குச் சட்டம் 1937 பிரிவு 32-ன் கீழான நிபந்தனைப் படி இந்த பிரிவின் கீழ் எந்தவொரு அதிகாரி அல்லது நபரால் எந்தவொரு சட்டவிரோத அரக்கையும் பறிமுதல் செய்யப்பட்டால் அத்தகைய அதிகாரி அல்லது நபர் ஒரு

மதுவிலக்கு அதிகாரி அல்லது காவல் ஆய்வாளர் பதவிக்கு குறையாத எந்தவொரு போலீஸ் அதிகாரி முன்னிலையில் 1. சட்டவிரோத அரக்கின் இரண்டு மாதிரிகளை அல்லது பரிந்துரைக்கப்பட்ட அளவு மற்றும் அத்தயை முறையில் எடுத்து, 2. சட்டவிரோத அரக்கை அழித்து அல்லது அழிக்கச் செய்து (சட்டவிரோத அரக்கை) வைத்திருந்த பாணைகள் அல்லது பிற கொள்கலன்களை எடுத்து மாதிரிகள் எடுக்கப்பட்ட மற்றும் (சட்ட விரோத அரக்கை) அழிக்கப்பட்ட அதிகாரியிடமிருந்து ஒரு சான்றிதழுடன் பறிமுதல் செய்யப்பட்ட மொத்த அளவு மாதிரிகளாக எடுக்கப்பட்ட மொத்த அளவு மற்றும் அழிக்கப்பட்ட மொத்த அளவு குறித்து வழக்கை விசாரிக்க அதிகார வரம்பு கொண்ட மாஜிஸ்ட்ரேட்டுக்கு அனுப்பலாம் என்ற நிபந்தனையை அரசு தரப்பில் இவ்வழக்கில் கடைபிடிக்காதது அரசு தரப்பு வழக்கிற்கு விரோதமாக உள்ளதாக இந்நீதிமன்றம் கருதுகிறது. மேலும் சம்பவம் நடந்ததாக குறிப்பிடும் இடத்தினை பொருத்து பார்வை மகஜரோ, மாதிரி வரைபடமோ தயார் செய்யப்படவில்லை என்று அரசு தரப்பு சாட்சிகள் சாட்சியளித்துள்ளார்கள். மேற்படி அரசு தரப்பு சாட்சிகள் அளித்துள்ள சாட்சியங்களை ஆராய்கையில் அரசு தரப்பில் சொல்லியுள்ளபடி எதிரியால் இக்குற்றச்செயல் புரியப்பட்டதா என்பதிலேயே இந்நீதிமன்றத்திற்கு சந்தேகத்தை ஏற்படுத்துகிறது.

15) மேற்கண்ட சாட்சிகளின் முரண்பட்ட சாட்சியங்களை சம்பவம் நடந்ததாக சொல்லும் இடத்தை இந்நீதிமன்றத்தில் நிரூபணம் செய்ய மாதிரி வரைபடமோ அல்லது பார்வை மகஜரோ தயார் செய்து அரசு தரப்பில் தாக்கல் செய்யாததும், இவ்வழக்கில் தனிநபர் சாட்சிகளையோ அல்லது கிராம நிர்வாக அலுவலரையோ அழைத்து ஒரு சாட்சிகளாக விசாரிக்காதது அரசு தரப்பு சார்ந்திருக்கும் வழக்கின் மீது சந்தேகத்தை ஏற்படுத்துவதாக இந்நீதிமன்றம் கருதுகிறது. ஆகவே எதிரியின் மீதான குற்றச்சாட்டு அரசு தரப்பில் சந்தேகத்திற்கிடமின்றி நிரூபிக்கப்படவில்லை என்று இந்நீதிமன்றம் முடிவு செய்து சந்தேகத்தின் பலனை எதிரிக்கு ஆதரவாக வழங்குகிறது.

16) இறுதியாக, எதிரி சக்திவேல் மீது சுமத்தப்பட்ட சட்டப்பிரிவு 4(1) (C) TNP Act-ன் கீழான குற்றச்சாட்டு எதுவும் இந்நீதிமன்றத்தில் சந்தேகத்திற்கு இடமின்றி அரசுத் தரப்பில் நிரூபிக்கப்படாததால் சந்தேகத்தின் பலனை எதிரிக்கு அளிப்பது என முடிவுசெய்து எதிரி சக்திவேல் -ஐ அரசு தரப்பில் சுமத்தப்பட்ட குற்றச்சாட்டின் கீழ் அவர் குற்றவாளி இல்லையென தீர்மானித்து எதிரியை 271(1) BNSS-ன் கீழ் விடுதலை செய்து இந்நீதிமன்றம் தீர்ப்பளிக்கிறது.

17) இவ்வழக்கில் வழக்கு சொத்தாக எதுவும் தாக்கல் செய்யப்படவில்லை.

Particulars under rule 106 of Criminal Rules of Practice 2019.

Sl.No	Case No:	:	CC No 303/2026	
2.	Name of the Police Station and Crime Number of the offence	:	Attur Town P.S Cr.No : 62/2026 Offence : 4(1)(C) TNP Act	Description of the Accused
3.	Name	:	Sakthivel	
4.	Father's/ Husband Name	:	Natesan	
5.	Occupation	:	Laborurer	
6.	Residence	:	1/444,Mariyamman Kovil Street, Pallakadu, Attur-TK, Salem Dt.	
7.	Age	:	43	
8.	Occurrence	:	31.01.2026	Date of
9.	Complaint	:	31.01.2026	
10.	Apprehension	:	07.07.2026	
11.	Release on bail	:	31.01.2026	
12.	Commitment	:	---	
13.	Commencement of trial	:	09.07.2026	
14.	Closure of trial	:	10.07.2026	
15.	Sentence or order	:	14.07.2026	
16.	Service of copy of judgment or finding on accused	:	Acquittal	
17.	Explanation of delay	:	---	

CASE SUMMERY AS PER THE CIRCULAR OF HON'BLE HIGH COURT, MADRAS IN R.O.C. NO. 814/2020/RG/F1, DT. 07.04.2021

i	the period of remand of the accused	:	31.01.2026		
ii	the date of filing of the complaint /final report in the Court	:	31.01.2026/18.02.2026		
iii	the date of committal of the case to the Court of Session	:	---		
iv	the date of questioning of the accused under section 228, 240, 246 and 251 of the Code of Criminal Procedure, 1973, as the case may be	:	08.07.2026		
v	filing of all miscellaneous petitions and their results including the results on challenge before superior courts; except routine petitions like petitions under section 317 of the Code;	:	Nil		
vi	date of examination in-chief and cross-examination of witness	:	P.W1	09.07.2026	09.07.2026
			P.W2	09.07.2026	09.07.2026
vii	date of examination of the accused under section 313 of the Code	:	10.07.2026		
viii	details of abscondence of an accused and his appearance / production, as the case may be	:	---		
ix	grant of stay by superior courts and the result thereof.	:	Nil		

18) மேற்படி தீர்ப்பானது என்னால் சுருக்கெழுத்தருக்கு நேரடியாக சொல்லப்பட்டு கணினி மூலம் அவரால் தட்டச்சு செய்யப்பட்டு மீண்டும் என்னால் பிழைநீக்கம் செய்யப்பட்டு 2026ம் ஆண்டு ஜூலை திங்கள் 14ம் நாளாகிய இன்று என்னால் திறந்த இந்நீதிமன்றத்தில் அவையறியப் பகிரப்பட்டது.

நீதித்துறை நடுவர் எண் 1,(மு.கூ.பொ)
ஆத்தூர்.

பின்இணைப்பு:

1. அரசுத்தரப்பில் விசாரிக்கப்பட்ட சாட்சிகள்:-

அ.த.சா.1	திரு. சதீஷ் (தலைமைக்காவலர்)
அ.த.சா.2	திரு. சிவசக்தி (காவல் உதவி ஆய்வாளர்)

2. அரசுத்தரப்பில் தாக்கல் செய்யப்பட்ட சான்றாவணங்கள் :-

அ.த.சா.ஆ.1	கைப்பற்றுதல் மகஜரில் உள்ள 2வது கையெழுத்து
அ.த.சா.ஆ.2	அழித்தல் மகஜரில் உள்ள 2வது கையெழுத்து
அ.த.சா.ஆ.3	கைப்பற்றுதல் மகஜர்
அ.த.சா.ஆ.4	அழித்தல் மகஜர்
அ.த.சா.ஆ.5	முதல் தகவல் அறிக்கை

3. அரசுத்தரப்பில் தாக்கல் செய்யப்பட்ட சான்றுபொருட்கள்: -

--- இல்லை ---

4. எதிரி தரப்பில் சாட்சிகள், ஆவணங்கள் சான்றுபொருட்கள்:-

---இல்லை---

குறிப்பு:

1. எந்த சாட்சியும் விசாரணைக்காக 3 தினங்களுக்கு மேல் அழைக்கப்படவில்லை.
2. வழக்கு விசாரணையின் போது எதிரி பிணையிலிருந்தார்.
3. வழக்கின் முடிவு பற்றிய விவரம் காவல்துறையினருக்கு தெரிவிக்கப்பட்டது.

நீதித்துறை நடுவர் எண் 1,(மு.கூ.பொ)
ஆத்தூர்.